
Shri Panduranga Suprabhatam

ಶ್ರೀಪಾಂಡುರಂಗಸುಪ್ರಭಾತಂ

Document Information



Text title : Panduranga Suprabhatam

File name : pANDurangasuprabhAtam.itx

Category : vishhnu, suprabhAta

Location : doc_vishhnu

Author : Shri Chandrashekaramaharaja Deglurkar

Transliterated by : NA

Proofread by : NA

Acknowledge-Permission: Amit S Nagare Sanskrit Amod

Latest update : April 22, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 22, 2023

sanskritdocuments.org

ಶ್ರೀಪಾಂಡುರಂಗಸುಪ್ರಭಾತಂ



ಉತ್ತಿಷ್ಠ ಪಾಂಡುರಂಗೇಶ ಉತ್ತಿಷ್ಠ ರುಕ್ಮಿಣೀಪ್ರಿಯ .
ಉತ್ತಿಷ್ಠೋತ್ತಿಷ್ಠ ಸರ್ವೇಶ ತೈಲೋಕ್ಯಂ ಮಂಗಲಂ ಕುರು .. 1..
ಉತ್ತಿಷ್ಠೋತ್ತಿಷ್ಠ ಗೋವಿಂದ ನಂದಾನಂದವಿವರ್ಧನ .
ಉತ್ತಿಷ್ಠ ಪಂಥರೀನಾಥ ಭಕ್ತಕಾರ್ಯಂ ಸಮಾಚರ .. 2..
ಮಾತಃ ಪಯೋಧಿತನಯೇ ಜಗದಾದಿಭೂತೇ
ಬ್ರಹ್ಮಾದಿದೇವಜನನಿ ಶ್ರಿತದುಃಖಹಂತ್ರಿ .
ಶ್ರೀಕೃಷ್ಣನಾಥಪದಪಂಕಜದಾಸ್ಯನಿಷ್ಠೇ
ಶ್ರೀಪಾಂಡುರಂಗದಯಿತೇ ತವ ಸುಪ್ರಭಾತಂ .. 3..
ಸೌಂದರ್ಯ-ಮಾರ್ದವ-ಕೃಪಾದಿ-ಗುಣಾಲಯೇ ಚ
ಮಾತಃ ಸ್ವಭಕ್ತಜನಕಲ್ಪಲತೇ ಪ್ರಸನ್ನೇ .
ಶ್ರೀರುಕ್ಮಿಣೀತಿವಿದಿತೇ ಹರಿಲಗ್ನಚಿತ್ತೇ
ಶ್ರೀಪಾಂಡುರಂಗದಯಿತೇ ತವ ಸುಪ್ರಭಾತಂ .. 4..
ವಿಘ್ನೇಶ-ಸೂರ್ಯ-ಶಿವ-ಶಕ್ತಿ-ಧನಾಧಿಪೇಶ
ವಾಗೀಶ-ವಾಯು-ವಿಬುಧೇಶ-ಮರುದ್ಗಣಾದ್ಯಾಃ .
ತ್ವದ್ವಾ ರಿಬದ್ಧಕರಸಂಪುಟತಃ ಪಠಂತಿ
ಶ್ರೀಪಂಥರೀಪುರಪತೇ ತವ ಸುಪ್ರಭಾತಂ .. 5..
ನಾರಾಯಣಾಂಘ್ರಿಸರಸೀರುಹಜಾ-ಸುನೀಲಾ-
ಗೋದಾವರೀ-ಶರಯು-ಭೀಮಸಮುದ್ಭವಾಂಗಾಃ .
ನದ್ಯಃ ಪ್ರಸನ್ನಸಲಿಲಾ ಜಗದುಃ ಪ್ರಭಾತೇ
ಶ್ರೀಪಂಥರೀಪುರಪತೇ ತವ ಸುಪ್ರಭಾತಂ .. 6..
ಪ್ರಹ್ಲಾದ-ನಾರದ-ಶುಕಾರ್ಜುನ-ಪುಂಡರೀಕ
ವ್ಯಾಸಾಂಬರೀಷ-ಬಲಿ-ಶೌನಕ ಭೀಷ್ಮಮುಖ್ಯಾಃ .
ತ್ವತ್ಪಾದಪದ್ಮ-ಮಕರಂದ-ರಸಾನುಸಕ್ತಾಃ
ಶ್ರೀಪಂಥರೀಪುರಪತೇ ತವ ಸುಪ್ರಭಾತಂ .. 7..
ಕೂಜಂತಿ ಕೋಕಿಲಮಿಷೇಣ ಮುದಾತ್ರ ಸಿದ್ಧಾಃ
ನೃತ್ಯಚ್ಛಿಖಂಡಿಮಿಷತೋ ಮುದಮಾವಹಂತಿ .

ಗುಂಜಾರವೇಣ ಮಧುಪಾಃ ಪದಪಂಕಜರಕ್ತಾಃ
 ಶ್ರೀಪಂಥರೀಪುರಪತೇ ತವ ಸುಪ್ರಭಾತಂ .. 8..
 ತ್ವದ್ಯಾಮ್ಯ-ಪಾರ್ಶ್ವಗತ-ಗೋಪಿಗಣಾಂಗನಸ್ಥಾ
 ಗಾಥಾನುರಾಗಭರತೋ ಬತ ಮುಕ್ತಕೇಶೀ .
 ಸದ್ಗುಣಶ್ಚ ಮೃದು ಕೇಲಿಶುಕಾಃ ಪಠಂತಿ
 ಶ್ರೀಪಂಥರೀಪುರಪತೇ ತವ ಸುಪ್ರಭಾತಂ .. 9..
 ತ್ವತ್ಸಂಗಿಸಂಗಿಜನಸಂಗ-ಮನೀಷಯಾ ಚ
 ತ್ವತ್ಪಾದಧೂಲಿಕಣಮಜ್ಜನಲಬ್ಧುಕಾಮಾಃ .
 ದೇವಾಸ್ತ್ವ ದತ್ತನಗರೇ ತೃಣಲೋಷ್ಣದೇಹಾಃ
 ಶ್ರೀಪಂಥರೀಪುರಪತೇ ತವ ಸುಪ್ರಭಾತಂ .. 10..
 ವಾಯ್ವಿಂಶತ್ಕವಿಧಿಶಂಕರಸೋಮಮುಖ್ಯಾ
 ದೇವಾಃ ಸಸಿದ್ಧ-ಋಷಿಕಿನ್ನರಬಂದಿಮುಖ್ಯೈಃ .
 ತ್ವತ್ಕೇತ್ರವಾಸನಮುಪಾಸನಲಾಲಸಾ ವೈ
 ಶ್ರೀಪಂಥರೀಪುರಪತೇ ತವ ಸುಪ್ರಭಾತಂ .. 11..
 ಸೌವರ್ಣಪದ್ಮ-ಕರವೀರ-ಸುಪಾರಿಜಾತಾಃ
 ಖರ್ಜೂರ-ಚೂತ-ಬದರೀ-ಸುಕಪಿತ್ಥವೃಕ್ಷಾಃ .
 ತ್ವಾಂ ಸ್ವೀಯಪುಷ್ಪಫಲಸಂಭೃತೋ ಉಅಜಂತಿ
 ಶ್ರೀಪಂಥರೀಪುರಪತೇ ತವ ಸುಪ್ರಭಾತಂ .. 12..
 ಯಸ್ಯಾಂಘ್ರಿಕಂಜಯುಗಸಂಭವಸೀಧುಪಾನ
 ಪುಷ್ಪಾನ್ ವಿಲೋಕ್ಯ ಸುಜನಾನ್ ವಿಬುಧಾ ಲಷಂತಿ .
 ಮರ್ತ್ಯೇಜನುರ್ನಿರತಿಶಾಯಿ-ಸುಖಾಪ್ತಿ-ಹೇತು
 ಶ್ರೀಪಂಥರೀಪುರಪತೇ ತವ ಸುಪ್ರಭಾತಂ .. 13..
 ಪಿತೋಶ್ಚ ಸೇವನರತಂ ನಿಜಭಕ್ತವರ್ಯಂ
 ಶ್ರೀಪುಂಥರೀಕಮನಘಂ ಶುಭಕೃತ್ತಮಂ ತಂ .
 ಪುಷ್ಪಾ ವರೈರ್ವಸಸಿ ದೇವ ಸದಾಸ್ಯ ಭೂಮೌ
 ಶ್ರೀಪಂಥರೀಪುರಪತೇ ತವ ಸುಪ್ರಭಾತಂ .. 14..
 ಮಾಂಡವ-ಕಣ್ಣ-ಋಭು-ಶಂಖ-ಮೃಕಂಡಸೂನು-
 ವ್ಯಾಸಾತ್ರಿ-ಕಶ್ಯಪ-ವಸಿಷ್ಠ-ಪರಾಶರಾದ್ಯಾಃ .
 ಕ್ಷೇತ್ರಪ್ರದಕ್ಷಿಣಕರಾಃ ಪ್ರವದಂತ್ಯುಷಾಯಾಂ
 ಶ್ರೀಪಂಥರೀಪುರಪತೇ ತವ ಸುಪ್ರಭಾತಂ .. 15..
 ತ್ವನ್ಮಂದಿರಸ್ಥಶಿಖರಾಗ್ರನಿರೀಕ್ಷಣೇನ


ತತ್ಪ್ರಾಪ್ತವಾರಿ-ನಿಕರೇಷು ಸುಮಜ್ಜನೇನ .
 ಪ್ರಾಪ್ತಾಃ ಕೃತಾರ್ಥಪದವೀಂ ಸ್ತವಮುಜ್ಜಗಂತಿ
 ಶ್ರೀಪಂಥರೀಪುರಪತೇ ತವ ಸುಪ್ರಭಾತಂ .. 16..
 ಪದ್ಮಂ ಚ ಕುಂಡಲಮಥಾಪಿ ಚ ಚಂದ್ರಭಾಗಾ
 ತೀರ್ಥಾನಿ ಪಾಪಹರಣಾನಿ ಸುಪುಣ್ಯದಾನಿ .
 ತ್ವತ್ಕ್ಷೇತ್ರಭೂಮಿಮಧಿಗಮ್ಯ ರಟಂತಿ ಕಲ್ಯೇ
 ಶ್ರೀಪಂಥರೀಪುರಪತೇ ತವ ಸುಪ್ರಭಾತಂ .. 17..
 ಶ್ರೀನಾರದಃ ಸರಸಿಸಂಭವಜಾತಜಾಯಾ
 ದುರ್ಗಾ ಚ ವಿಶ್ವಜನನೀ ಭುವನೇಶ್ವರೀ ಚ .
 ತ್ವದ್ಧ್ವಾರದೇಶಮಧಿಕೃತ್ಯ ಪರಂತ್ಯುಷಸ್ಸು
 ಶ್ರೀಪಂಥರೀಪುರಪತೇ ತವ ಸುಪ್ರಭಾತಂ .. 18..
 ಶ್ರೀಪಾಂಡುರಂಗ ಹರವಂದ್ಯ ತ್ರಿದಷ್ಟ್ಯಘಾತೀನ್
 ಶ್ರೀಪುಂಡರೀಕಮುನಿವರ್ಯ-ವರಪ್ರದಾಯೀನ್ .
 ಶ್ರೀರುಕ್ಮಿಣೀಶ ಬಲದೇವಸುಪೂಜಿತಾಂಘ್ರೀ
 ಶ್ರೀಪಂಥರೀಪುರಪತೇ ತವ ಸುಪ್ರಭಾತಂ .. 19..
 ಮಂದಾತಿಮಂದಮತಿಪಾಪರತಾಲ್ಪಚಿತ್ತ
 ಸಂಸಾರಸಾಗರಸಮುದ್ಧರಣಾವತೀರ್ಣ .
 ಮಾಯಾಪತೇ ಯದುಪತೇ ಜಗದೇಕಬಂಧೋ
 ಶ್ರೀಪಂಥರೀಪುರಪತೇ ತವ ಸುಪ್ರಭಾತಂ .. 20..
 ಶ್ರೀಪಾಂಡುರಂಗ ನಿಖ್ಲೇಶ ಧನುರ್ಧರೋಽಸಿ
 ಕ್ಷೇತ್ರಂ ಧನುಃ ಶರವರಸ್ತವ ಚಂದ್ರಭಾಗಾ .
 ಲಕ್ಷ್ಯಂ ಸಮಸ್ತಶಮಲಂ ನಿಜಬೋಧನಾಶ್ಯಂ
 ಶ್ರೀಪಂಥರೀಪುರಪತೇ ತವ ಸುಪ್ರಭಾತಂ .. 21..
 ಉತ್ಕರ್ಷಿನೀ ಚ ವಿಮಲಾ ಚ ಕ್ರಿಯಾಽಥ ಜ್ಞಾನಾ-
 ಯೋಗಾ ತಥಾ ವಿತಥತಾಸನುಗ್ರಹೇಶನಾ ಚ .
 ಪ್ರಹ್ಲೀತಿಶಕ್ತಿನವಕಂ ಗಿರತಿ ಸ್ತವಂ ತೇ
 ಶ್ರೀಪಂಥರೀಪುರಪತೇ ತವ ಸುಪ್ರಭಾತಂ .. 22..
 ಶ್ರೀಪುಂಡರೀಕಮುನಿದತ್ತಮೃದಾಸನೇ ತೇ
 ಪಾದಾರವಿಂದಯುಗಲಂ ಸಮಮೇವ ನಾಥ .
 ನಾಸಾಗ್ರದೃಷ್ಟಿ-ಕಟಿಹಸ್ತತಯಾ ಸ್ಥಿತೋಽಸಿ
 ಶ್ರೀಪಂಥರೀಪುರಪತೇ ತವ ಸುಪ್ರಭಾತಂ .. 23..
 ಶ್ರೀವತ್ಸನನ್ಮಕರಕುಂಡಲಕೌಸ್ತುಭಾಶ್ಚ

ಪೀತಾಂಬರಂ ತುಲಸಿದಾಮ ದರೋಢ ಪದ್ಮಂ .
 ಏತಾನಿ ಭೂಷವರಾಣಿ ತವಾಶ್ರಿತಾನಿ
 ಶ್ರೀಪಂಢರೀಪುರಪತೇ ತವ ಸುಪ್ರಭಾತಂ .. 24..
 ಆಷಾಢಕಾರ್ತಿಕಸಿತೇ ತವ ದೇವ ಯಾತ್ರಾ
 ಚೈಕಾದಶೀವ್ರತಮಲಂ ಹರಿನಾಮದ್ಭೋಷಃ .
 ಏತೈಃ ಪ್ರಸೀದಸಿ ಸದಾ ಭಗವನ್ ಸ್ವಭಕ್ತಾನ್
 ಶ್ರೀಪಂಢರೀಪುರಪತೇ ತವ ಸುಪ್ರಭಾತಂ .. 25..
 ನಿರ್ಮಾಣ-ರಕ್ಷಣ್-ವಿನಾಶಕರೋಸ್ಯಥಾಪಿ
 ಕರ್ತೃತ್ವಭಾವರಹಿತೋಽಸಿ-ಸದಾವ್ಯಯೋಽಸಿ .
 ಶ್ರೀರಾಮಕೃಷ್ಣನರಸಿಂಹಕೃತಾವತಾರ
 ಶ್ರೀಪಂಢರೀಪುರಪತೇ ತವ ಸುಪ್ರಭಾತಂ .. 26..
 ಶ್ರೀಪೌಂಡರೀಕನಗರಂ ಕಿಲ ಚಂದ್ರಭಾಗಾ
 ಶ್ರೀವಿಷ್ಣುಪಾದ-ಸುಷಮಾ ಪುಲಿನಂ ಚ ನದ್ಯಾಃ .
 ಏತತ್ತ್ವ ದೀಯವಸತೇಃ ಶುಭನಾಮಶೇಯಂ
 ಶ್ರೀಪಂಢರೀಪುರಪತೇ ತವ ಸುಪ್ರಭಾತಂ .. 27..
 ಜ್ಞಾನೇಶ್-ನಾಥ-ಜಗಮಿತ್ರ-ತುಕಾ-ನಿಳೋಬಾ
 ನಾಮಾ-ಜನೀ-ಸಖು-ಮೀರಾದಿ-ಸಮಸ್ತ-ಸಂತಃ .
 ಶ್ರೀವಿಠಲೇಶ ತವ ಪಾದಯುಗಂ ಪ್ರಪನ್ನಾಃ
 ಶ್ರೀಪಂಢರೀಪುರಪತೇ ತವ ಸುಪ್ರಭಾತಂ .. 28..
 ಅಸ್ಮತ್ಕುಲಾಗ್ರಜನನಾಸ್ತವ ಭಕ್ತವರ್ಯಾ
 ಗುಂಡಾಖ್ಯಸದ್ಗುರುವರಾಶ್ಚ ತದೀಯ ವಂಶ್ಯಾಃ .
 ಸರ್ವೇ ಪ್ರಭಾತಸಮಯೇ ಪ್ರಪಠಂತಿ ನಿತ್ಯಂ
 ಶ್ರೀಪಂಢರೀಪುರಪತೇ ತವ ಸುಪ್ರಭಾತಂ .. 29..
 ಶ್ರೀಪಂಢರೀಪುರಪತೇರಿಹ ಸುಪ್ರಭಾತಂ
 ಯೇ ಶ್ರದ್ಧಯಾಪ್ರತಿದಿನಂ ಮನುಜಾಃ ಪಠಂತಿ .
 ತೇ ಪಾಂಡುರಂಗಕೃಪಯಾ ಹರಿಪಾದಪದ್ಮ-
 ಭಕ್ತಿಂ ಸಮಾಪ್ಯ ನಿಜಬೋಧಯುತಾ ಭವಂತು .. 30..
 ತವ ವಿಠಲ ದಸೋಹಂ ಚಂದ್ರಶೇಖರನಾಮಭಾಕ್ .
 ಸುಪ್ರಭಾತಸ್ತವಂ ಭಕ್ತ್ಯಾ ತ್ವತ್ಕೃಪಾರ್ಥಂ ಸಮರ್ಪಯೇ .. 31..
 ಶ್ರೀ ಚಂದ್ರಶೇಖರಮಹಾರಾಜ ದೇಗಲೂರಕರವಿರಚಿತಂ
 ಶ್ರೀಪಾಂಡುರಂಗಸುಪ್ರಭಾತಂ ಸಂಪೂರ್ಣಂ ..
 ಪುಂಡಲೀಕವರದಾ ಹರಿ ವಿಠಲ .


ಶ್ರೀಜ್ಞಾನದೇವ-ತುಕಾರಾಮ .

ಸದ್ಗುರು ಗುಂಡಮಾಹಾರಾಜ ಕೀ ಜಯ .

ಸದ್ಗುರು ಹರಿಮಾಹಾರಾಜ ಕೀ ಜಯ .

——
Shri Panduranga Suprabhatam

pdf was typeset on April 22, 2023

——
Please send corrections to sanskrit@cheerful.com

